

Судларда жаслардың қатнасуында жүз берген 385 жынаят иси көрилди

Жәмийетте жаслардың хуқықый санасы хәм мәдениятын жетилистириў, оларды нызамларға хұрмет руўхында тәрбиялаў, бүгинги демократиялық жәмийет қурыў жолындағы жедел реформалар дәуиринде олардың да белсендилигин арттырыў баслы мәселелердиң бири.

Усы тийкарда Өзбекстан Республикасы Судьялар жоқарғы кенесиниң арнаўлы тапсырмасына муўапық, Қарақалпақстан Республикасы судлары судьялары квалификациялық коллегиясы тәрөпинен “Қарақалпақстан Республикасында жаслар арасында хуқықбузарлықлар профилактикасы хәм жасларда өз хуқықларын қорғаў көнликпелерин қәлиплестириўде судлардың ролин күшейтиў ҳаққында”ғы реже ислеп шығылды. Мине усы реже тийкарында Қарақалпақстан Республикасы судында семинар шөлкемлестирилди. Әдил судлаўдың жасларға болған тәрбиялық әҳмийетин кең түрде түсиндириў хәм үгит-нәсият етиў баслы мақсети етип белгиленген семинарға судьялар менен бирге, Қарақалпақстан Республикасы Ишки ислер министрлиги хуқықбузарлықлар профилактикаси басқармасынан, озбекстан Жаслар ислери агентлиги Қарақалпақстан Республикасыи басқармасы хәм Жаслар ислери агентлигиниң район (қала) бөлимлери баслықлары, қала хәм район хәкимликлериниң Жас өспиримлер ислери бойынша комиссиясы ўәкиллери, жаслар қатнасты. Видеоконцеренция байланыс режиминде өткерилген иләжда жаслар арасында жынаятшылық хәм хуқықбузарлықлардың алдын алыў бойынша әмелге асырылып атырған жумыслар хәр тәрөплеме тараўлар кесиминде талқыланды.

Image not found or type unknown



Баянатшылар тәрөпинен атап өтилгениндей, хәр хәптениң Пийшемби күни елимизде “Хуқықбузарлықлар профилактикасы күни” сыпатында белгилениўи, усы бағдарда орынларда турақлы түрде профилактикалық иләжлардын шөлкемлестирилиўи балаларды хуқықый хәм социаллық жақтан көрғаўды күшейттириў менен бирге, жаслар арасында хуқықбузарлық хәм жынаятшылықтың алдын алыў,

ата-аналар менен қәуендерлердің жуўапкершилигин еде асыруй бағдарындағы бирге ислесиуй иләжларын күшейтиуде әҳмийетли болды.

Image not found or type unknown



2021-жылдың 9 айы дауамында Қарақалпақстан Республикасы жынаят ислери бойынша судлары тәрепинен жәми 1280 шахсқа қарата жынаят иси көрилген болса, соннан 469 шахсқа қарата 385 ис көрилген. Бул өткен жылдың усы дәуирине салыстырғанда 114 иске көбейген. Соннан 253 жынаят иси бойынша ҳуким шығарылып, 131 жынаят иси өндиристен қысқартылған. Жаслар тәрепинен исленген жынаятлардың басым көпшилиги урлық, жол ҳәрекетти қағыйдаларын бузыуй, бийзарылық, алдаушылық жынаятларынан ибарат, бул өткен жылдың усы дәуирине салыстырғанда 75 % ке көбейген. Сондай-ақ, бул көрсеткиш Қоңырат, Төрткүл, Әмиудәрья, Хожели ҳәм Елликқала районларында өткен жылға салыстырғанда көбейгенлиги сынға алынды.

Семинарда тийисли тарауй ўәкиллери бул бағдарда исленип атырған профилактикалық үгит-нәсият жұмыслари менен, жаслардың бос ўақытларын мазмунлы шөлкемлестириуй бойынша алып барылып атырған жұмыслар ҳәм олардың статистикасы бойынша кең турде мағлыўмат берди.

Жасларда өз гезегинде, бундай ҳуқықбузарлық ҳәм жынаятшылыққа себеп болып атырған факторлар жөнинде қанигелерден қызықтырған сораўларына тийисли жуўаплар алды. Буннан соң, жаслар Қарақалпақстан Республикасы судының жұмыслари менен жақыннан танысууй мақсетинде суд залларында болып, ашық суд мәжилислеринде қатнасты. Оларға суд системасына енгизилип атырған заманагөй мәлимлеме коммунакация технологиялары жөнинде де кен түрде мағлыўмат берилди.

Махмуд Байниязов,

Қарақалпақстан Республикасы суды судьясы

Баўыржан Сабуров,

Қарақалпақстан Республикасы судлары судьялары квалификациялық
коллегиясының хаткери